

## अब साउथ दिल्ली में भी इलेक्ट्रिक वाहनों के लिए चार्जपोर्ट लगाने शुरू

- विधायक व महिला आयोग की अध्यक्ष श्रीमती बरखा सिंह ने किया उद्घाटन
- भीकाजीकामा प्लेस, साउथ एक्स, ईस्ट ऑफ कैलाश, आदि में लगाए जाएंगे चार्जपोर्ट

नई दिल्ली: 9 सितंबर, 2010। मध्य और पूर्वी दिल्ली में इलेक्ट्रिक वाहनों के लिए बड़े पैमाने पर चार्जपोर्ट लगाने के बाद, अब दक्षिणी और पश्चिमी दिल्ली में भी ऐसे चार्जपोर्ट लगाए जा रहे हैं। आज आरके पुरम में, विधायक व महिला आयोग की अध्यक्ष श्रीमती बरखा सिंह ने बीआरपीएल के पहले चार्जपोर्ट का उद्घाटन किया। इस मौके पर बीआरपीएल और इलेक्ट्रिक कार रेवा के अधिकारी भी उपस्थित थे।

अगले कुछ दिनों में बीआरपीएल, रेवा के साथ मिलकर कई ऐसे चार्जपोर्ट लगाएगी। ये चार्जपोर्ट मुख्यतः भीकाजीकामा प्लेस, साउथ एक्सटेंशन, शिवालिक, ईस्ट ऑफ कैलाश, निजामुद्दीन, साकेत, लाजपत नगर, द्वारका, आदि इलाकों में लगाए जाएंगे। कॉमनवेल्थ गेम्स तक इन चार्जपोर्ट्स पर इलेक्ट्रिक कारों को मुफ्त में चार्ज किया जा सकेगा।

आरके पुरम में बीआरपीएल के पहले चार्जपोर्ट के उद्घाटन के बाद श्रीमती बरखा सिंह ने कहा— मुझे इस बात की खुशी है कि कॉरपोरेट सेक्टर भी पर्यावरण को बेहतर बनाने में अपना योगदान दे रहा है। इस तरह के प्रयासों से पर्यावरण को लेकर हमारी चिंताओं को कम किया जा सकेगा।

बीआरपीएल के एक अधिकारी ने कहा— ऊर्जा संरक्षण और हरित दिल्ली को लेकर कंपनी के प्रयासों का एक उदाहरण हैं रेवा चार्जपोर्ट। दिल्ली में अन्य महानगरों के मुकाबले काफी ज्यादा कारें हैं। हमें उम्मीद है कि आने वाले दिनों में दिल्ली में ऐसे वाहनों का इस्तेमाल और बढ़ेगा, जो पर्यावरण के अनुकूल हैं। इससे जहां एक ओर हमारा पर्यावरण बेहतर होगा, वहीं कार्बन फुटप्रिंट्स में भी कमी आएगी।

बीआरपीएल के प्रवक्ता के अनुसार, इलेक्ट्रिक वाहनों के इस्तेमाल के मामले में दिल्ली एक मॉडल सिटी है। चाहे 138 किलोमीटर लंबे स्ट्रेच वाली दिल्ली मेट्रो हो, या फिर सर्वाधिक संख्या में ई— कारें व ई—स्कूटर्स, या फिर अब ई—रिक्शा—इन सबके सफल संचालन और लोकप्रियता की एक बड़ी वजह यह भी है कि दिल्ली में निर्बाध बिजली आपूर्ति सुनिश्चित की जा रही है। उल्लेखनीय है कि दिल्ली में प्रतिव्यक्ति बिजली की खपत सालाना 1615 यूनिट है। यह देश में होने वाली प्रतिव्यक्ति बिजली खपत के दुगुने से भी अधिक है।

प्रवक्ता के मुताबिक, हम फ्री चार्जपोर्ट लगाकर दुनियाभर में एक उदाहरण पेश कर रहे हैं। यहां यह बताना जरूरी होगा कि बीएसईएस ने हाल ही में इलेक्ट्रिक स्कूटर बनाने वाली कंपनी हीरो इलेक्ट्रिक से एक समझौता किया है, जिसके तहत कंपनी के कर्मचारियों को कम कीमतों और आसान किस्तों पर ई— स्कूटर्स उपलब्ध कराए जा रहे हैं। कर्मचारियों की ओर से इसे बहुत अच्छा रेस्पॉन्स भी मिल रहा है।

*दिल्ली की प्रमुख बिजली वितरण कंपनियां बीआपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।*

अधिक जानकारी के लिए संपर्क करें:

प्रशान्त दुआ

कॉरपोरेट कम्युनिकेशंस— 39999870 / 9312007822

चंद्र पी कामत

कॉरपोरेट कम्युनिकेशंस— 39999415 / 9350130304